

मौलाना आझाद अल्पसंख्यांक आर्थिक
विकास महामंडळ मर्यादित, मुंबई
सन २०१५-१६ साठी भाग भांडवल
अंशदान वितरित करणेबाबत.

महाराष्ट्र शासन
अल्पसंख्यांक विकास विभाग
शासन निर्णय क्रमांक: मौआम - २०१५/प्र.क्र.११२/का.८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०९ मार्च, २०१६.

वाचा -

- १) शासन निर्णय क्रमांक : अल्पसंख्यांक विकास विभाग, क्रमांक : अवि-२००८/ १७१०/
प्र.क्र.२३०/०८/का.८, दि.०६/०६/२०१३.
- २) शासन परिपत्रक क्रमांक : वित्त विभाग, क्रमांक : अर्थसं-२०१५/प्र.क्र.८५/अर्थसंकल्प-३,
दि.१७/०४/२०१५ व दि. ०६/०२/२०१६
- ३) शासन परिपत्रक क्रमांक : अल्पसंख्यांक विकास विभाग, क्रमांक : बीयुडी-२०१४/
प्र.क्र.१४८(भाग-२)/का.७, दि.२१/०४/२०१५.
- ४) शासन निर्णय समक्रमांकित, दि.५/९/२०१५.

शासन निर्णय -

मौलाना आझाद अल्पसंख्यांक आर्थिक विकास महामंडळाचे अधिकृत भाग भांडवल रु.५००.०० कोटीपर्यंत वाढविण्यास दि.०६ जून, २०१३ च्या शासन निर्णयान्वये मान्यता देण्यात आली आहे. मौलाना आझाद अल्पसंख्यांक आर्थिक विकास महामंडळाला भाग भांडवल देण्यासाठी सन २०१५-१६ मध्ये रु.५२.५० कोटी (रुपये बावन्न कोटी पन्नास लाख फक्त) इतकी तरतूद अर्थसंकल्पित करण्यात आली आहे. तसेच रु.२२.५० कोटी (रुपये बाबीस कोटी पन्नास लाख फक्त) इतकी पुरवणी मागणीद्वारे तरतूद करण्यात आली आहे.

संदर्भ क्र. २ येथील दि.६ फेब्रुवारी, २०१६ नुसार योजनांतर्गत भांडवली निधी वितरणाची मर्यादा १०० % करण्यात आली आहे. त्यानुसार मौलाना आझाद अल्पसंख्यांक आर्थिक विकास महामंडळास अर्थसंकल्पित तरतूद रु.५२.५० कोटी व रु.२२.५० कोटी पुरवणी मागणीद्वारे तरतूद अशी एकूण रु.७५.०० कोटी इतकी तरतूद असून १००% निधी वितरीत करण्यास म्हणजेच रु.७५.०० कोटी इतका निधी वितरीत करण्यास मान्यता देण्यात आली आहे. त्यापैकी रु.३६,७५,००,०००/- (रुपये छत्तीस कोटी पंच्याहत्तर लाख फक्त) इतकी तरतूद भाग-भांडवल म्हणून मौलाना आझाद अल्पसंख्यांक आर्थिक विकास महामंडळास इतका निधी वितरीत करण्यात आला आहे. आता उर्वरित रु.१५,२६,३०,०००/- (रुपये पंधरा कोटी सव्वीस लाख तीस हजार फक्त) इतका निधी वितरीत करण्यास या शासन निर्णयाद्वारे मंजूरी देण्यात येत आहे.

२. उपरोक्त भागभांडवल मौलाना आझाद अल्पसंख्यांक आर्थिक विकास महामंडळ, मुंबई यांना प्रदान करण्यासाठी अवर सचिव, अल्पसंख्यांक विकास विभाग, मंत्रालय, मुंबई यांना “आहरण व संवितरण अधिकारी” म्हणून घोषित करण्यात येत असून त्यांना याबाबतच्या देयकावर स्वाक्षरी

करण्यास प्राधिकृत करण्यात येत आहे. सदर महामंडळास उक्त रक्कम एक रकमी पध्दतीने त्वरीत अदा करण्यात यावी.

३. सदर रक्कमेचा ई.सी.एस. अवर सचिव (१), अल्पसंख्याक विकास विभाग, मंत्रालय, मुंबई यांचे नावे काढण्यात यावा.

४. वरील भाग भांडवली अंशदानाच्या अनुषंगाने होणारा खर्च खालील लेखाशिर्षाखाली खर्ची टाकावा व तो सन २०१५-१६ या आर्थिक वर्षात मंजूर केलेल्या तरतूदीतून भागविण्यात यावा.

५. लेखाशिर्ष :-

मागणी क्रमांक झेडई-२,

४२३५-सामाजिक सुरक्षा व कल्याण यावरील भांडवली खर्च

०२, समाजकल्याण,

१९० सार्वजनिक क्षेत्रातील व इतर उपक्रमांतील गुंतवणूक (योजनांतर्गत),

राज्य योजनांतर्गत योजना,

(०१) महामंडळांना सहाय्य,

(०१)(०२) मौलाना आझाद अल्पसंख्याक आर्थिक विकास महामंडळाला भागभांडवली अंशदान (४२३५ ०२३३)

३२ अंशदान.

६. मौलाना आझाद अल्पसंख्याक आर्थिक विकास महामंडळास उपलब्ध करून देण्यात आलेल्या भागभांडवलाचे प्रमाणपत्र (शेअर सर्टिफिकेट) महामंडळाने शासनास सादर करावे. कर्जवसुलीबाबत सर्व उपाययोजना प्रभावीपणे राबविण्यात याव्यात. नवीन कर्जाच्या अर्जांचे ऑन लाईन नोंदणीकरण, कर्ज मंजूरी आदेशासोबत लाभार्थ्यास व जामिनदारास कर्ज परतफेड तक्ता देण्यात यावा. सदर भाग भांडवल हे योजनांतर्गत निधीतील असल्यामुळे अल्पसंख्याक विकास विभाग व वित्त विभागाद्वारे मंजूर केलेल्या योजनांवरच हा निधी खर्च करण्यात यावा. सदरचा खर्च करण्यापूर्वी यासंदर्भात वेळोवेळी निर्गमित केलेल्या शासन निर्णयातील अटींची तसेच वेळोवेळी निर्गमित केलेल्या सूचनांची पूर्तता करण्यात यावी.

७. निधी खर्च करताना तो विहित कार्यपध्दती अनुसरून सर्व वित्तीय कायदे/टेंडर नियमावली व नियमांचे /प्रक्रियेचे अवलंबून/वित्तीय अधिकारांच्या (financial power) मर्यादेत/PWD मॅच्युअलचे अधीन राहून/ C.V.C च्या मार्गदर्शक तत्वानुसार/CAG च्या निर्देशानुसार/ प्रचलित शासन निर्णय/नियम/परिपत्रक/ तरतूदीनुसार/बजेट व कोषागार नियमावलीनुसार खर्च करण्याची कार्यवाही कोणत्याही परिस्थितीत कुठलाही शासन नियम/अधिकाराचा भंग/अटी व शर्तीचा भंग होणार नाही याची जबाबदारी व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ यांची राहिल.

सदर शासन निर्णय संदर्भ क्र. (२) येथील दि.६ फेब्रुवारी, २०१६ रोजीच्या वित्त विभागाच्या शासन निर्णयान्वये दिलेल्या मंजूरीनुसार वितरीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०९१७४३०९४०१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता), मुंबई
- २) महालेखापाल, महाराष्ट्र -१ (लेखा व परीक्षा), मुंबई
- ३) सह सचिव, अल्पसंख्याक विकास विभाग, मंत्रालय, मुंबई
- ४) उप सचिव, अल्पसंख्याक विकास विभाग, मंत्रालय, मुंबई
- ५) व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ मर्यादित, मुंबई
- ६) अधिदान व लेखा अधिकारी, मुंबई (रोख शाखेमार्फत)
- ७) निवासी लेखा परीक्षा अधिकारी, मुंबई
- ८) सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई
- ९) वित्त विभाग (अर्थसंकल्प -१४, व्यय -४ व साउ) मंत्रालय, मुंबई
- १०) नियोजन विभाग (कार्या.१४७५)
- ११) रोख शाखा व का.७, अल्पसंख्यांक विकास विभाग, मंत्रालय, मुंबई
- १२) निवड नस्ती, का.८.